
Part II - Section 1 
Notifications or Orders of specific character or of particular interest to the public 

issued by Secretariat Departments . 


NOTIFICATIONS BY GOVERNMENT 


பொதுத் துறை 

( மிக கமுக்கம் ) 
1967ஆம் ஆண்டு சட்ட விரோத நடவடிக்கைகள் (தடுப்புச் சட்டத்தின்கீழ் தமிழ் ஈழ விடுதலைப் 

புலிகளுக்குத் தடை விதித்தல் பற்றிய அறிவிக்கை . 


[ அரசாணை ( பல்வகை ) எண் 442 , பொது ( மிக கமுக்கத் துறை , நாள் : 16 மே 2012 .) 


No. II(1 )/PUSC/ 14( c)/2012 . 

புதுதில்லி , மத்திய உள் விவகார அமைச்சகத்தின் 14 - 5 - 2012 ஆம் நாளிட்ட எஸ் . ஓ . 1062 ( ஈ ) ஆம் எண் அறிவிக்கை 
மீண்டும் வெளியிடப்படுகிறது : 

எஸ் . ஓ . 1062( ஈ ) - தமிழ் ஈழ விடுதலைப் புலிகள் (இனி எல். டி. டி.ஈ . என குறிப்பிடப்படுவர்) உண்மையில் இலங்கையைத் தளமாக 
கொண்ட ஒரு அமைப்பாகும் . ஆனால் , இந்த அமைப்பிற்கு இந்திய மண்ணில் அனுதாபிகளும் , ஆதரவாளர்களும் , முகவர்களும் 
இருப்பதாலும் ; 

மேலும் , தமிழர்கள் அனைவருக்கும் என ஒரு தாய்நாட்டை (தமிழ் ஈழம் ) உருவாக்குவதென்ற எல் . டி .டி .ஈ .- யின் நோக்கம் , 
இந்திய நாட்டின் இறையாண்மைக்கும் , ஒருமைப்பாட்டிற்கும் அச்சுறுத்தலாக அமைவதோடு , இந்திய நாட்டிலிருந்து அதன் ஒரு பகுதியை 
விட்டுக் கொடுப்பதற்கும் , பிரித்துக் கொடுப்பதற்கும் ஒப்பானதாகும் என்பதாலும் , எனவே , அது ஒரு சட்ட விரோத நடவடிக்கையின் 
வரம்பிற்குள் வருவதாலும் ; 

எல் . டி. டி.ஈ . யினர் இலங்கையில் , 2009 மே திங்களில் இராணுவத் தாக்குதலில் தோல்வியடைந்த பின்னருங்கூட , தனி ஈழம் 
என்ற கொள்கையைக் கைவிடாமல் , ஐரோப்பாவில் நிதி திரட்டியும் , பிரச்சார நடவடிக்கைகள் வாயிலாகவும் , தனி ஈழம் அமைப்பதற்காக , 
மறைமுகமாகச் செயல்பட்டு வருவதாலும் , எல் . டி . டி . ஈ . தலைவர்கள் அல்லது போராளிகள் , சிதறிக் கிடக்கிற தீவிரவாதிகளை ஒன்று 
சேர்ப்பதற்கும் தேவையான பொருட்களை வழங்குவோரை , உள்நாட்டிலும் , பன்னாட்டு அளவிலும் மீண்டும் உயிர்ப்பிப்பதற்குமான 
முயற்சிகளை மேற்கொண்டுள்ளதாலும் ; 

பிரிவினைவாத தமிழ் பற்றார்வக்குழுவினரும் எல் . டி . டி .ஈ . ஆதரவாளர்களும் மக்களிடையே பிரிவினைவாதப் போக்கினைத் 
தொடர்ந்து வளர்த்து வருவதுடன் , இந்தியாவில் , குறிப்பாக தமிழ்நாட்டில் எல். டி . டி . ஈ - யினருக்கு ஆதரவான அடித்தளத்தை வலுப்படுத்தி 
வருவதாலும் , அது , இந்திய நாட்டின் ஒருமைப்பாட்டைச் சிதைக்கிற வலுவான அம்சமாக இருப்பதாலும் , இயன்ற வகையிலான 

அனைத்து சட்ட ரீதியான நடவடிக்கைகளின் வாயிலாக , இத்தகைய பிரிவினைவாத நடவடிக்கைகள் அனைத்தையும் கட்டுப்படுத்த 
வேண்டிய அவசியம் தொடர்ந்து நிலவுவதாலும் ; 

1908 ஆம் ஆண்டு வெடிமருந்துப் பொருட்கள் சட்டம் , 1946 ஆம் ஆண்டு அயல்நாட்டினர் சட்டம் ஆகியவற்றின் விதித்துறைகள் , 
இந்திய தண்டனை சட்டக் கோவை ஆகியவற்றின் கீழ் வழக்குகள் பதிவு செய்யப்பட்டிருப்பதுடன் , 14 - 05 - 2010 ஆம் நாளிட்ட 
எஸ் . ஓ . 1090 ( ஈ ) ஆம் எண்ணுள்ள கடைசி அறிவிக்கை வெளியிடப்பட்டதிலிருந்து , அதாவது 2010 மே திங்களுக்கும் , 2012 பிப்ரவரி 
திங்களுக்கும் இடைப்பட்ட கால அளவில் எல் . டி . டி.ஈ ., எல் . டி.டி . ஈ . ஆதரவாளர்கள் , குறுகிய நாட்டுப்பற்று கொண்டவர்கள் ஆகியோர் 
மீது , 1967ஆம் ஆண்டு சட்ட விரோத நடவடிக்கைகள் (தடுப்பு ) சட்டத்தின் கீழ் வழக்குகள் பதிவு செய்யப்பட்டதாலும் ; 

உலகம் முழுவதும் பரவியுள்ள எல் . டி . டி . ஈ . யினர் , இணையதளத்தில் கட்டுரைகள் வெளியிடுவதன் வாயிலாக , எல் . டி. டி . ஈ . யின் 
தோல்விக்கு , இந்திய நாட்டின் உயர் அரசியல் தலைவர்களும் , அதிகாரிகளும்தான் காரணம் எனக் கூறி , இலங்கைத் தமிழர்களிடையே 
இந்திய விரோதப்போக்கைத் தொடர்ந்து பரப்பி வருவதாலும் , இணையதளம் மூலமாக தொடர்ந்து செய்யப்படும் இத்தகைய பிரச்சாரம் , 
இந்தியாவின் உயர் பெருமக்களின் பாதுகாப்பை மிகவும் பாதிப்பதாலும் ; 


மேற்சொன்ன காரணங்களுக்காக , எல் . டி. டி . ஈ . அமைப்பு ஒரு சட்டவிரோத அமைப்பு என்றும் , இத்தகைய பிரிவினைவாத 
நடவடிக்கைகள் அனைத்தையும் இயன்ற வகையிலெல்லாம் கட்டுப்படுத்த வேண்டிய கட்டாயத் தேவை தொடர்ந்து உள்ளது என்றும் 
மத்திய அரசு கருதுவதாலும் ; மேலும் இத்தகைய நிலையில் மத்திய அரசுக்கு கிடைத்த தகவலின்படி 
( i) தமிழகத்தில் , அண்மையில் கண்டுபிடிக்கப்பட்ட எஞ்சியுள்ள எல் . டி . டி . ஈ . போராளிகள் , அதை விட்டு 

விலகியவர்கள் , அனுதாபிகள் ஆகியோரின் நடவடிக்கைகள் குறித்து விசாரித்ததில் , தமிழ்நாட்டுக்கு 
அனுப்பப்பட்ட இந்த இயக்கத்தை சேர்ந்தவர்கள் , எல் . டி . டி .ஈ . இயக்கத்தினரால் இறுதியில் சட்ட விரோத 
நடவடிக்கைகளுக்குப் பயன்படுத்தப்படுவர் என்று தெரிய வருவதாலும் ; 
தடையாணை செயற்பாட்டில் உள்ள நிலையில் , இந்தியாவில் எல் . டி . டி . ஈ ஆதரவு இயக்கங்கள் மற்றும் தனி 
மனிதர்களின் நடவடிக்கைகள் காணப்பட்டதாலும் , இந்த சக்திகள் எல் . டி . டி . ஈ . இயக்கத்திற்கு தங்களது 
ஆதரவை விரிவுப்படுத்த முயற்சிகள் மேற்கொண்டதாலும் ; 
இவர்களின் இந்த அமைப்பு குறித்த இந்தியாவின் கொள்கை மற்றும் அவர்களுடைய செயல்களை 
ஒடுக்குவதில் மாநில நிர்வாகத்தின் நடவடிக்கை ஆகியவை குறித்து எல் . டி. டி . ஈ . தலைவர்கள் , இயக்கத்தினர் 
மற்றும் ஆதரவாளர்கள் , வெறுப்புற்றிருக்கிறார்கள் என்றும் , மத்திய அரசுக்கு தகவல் கிடைத்துள்ளதாலும் ; 


(iii ) 


எல் . டி . டி . ஈ . அமைப்பின் மேற்சொன்ன நடவடிக்கைகள் இந்திய இறையாண்மைக்கும் , ஒருமைப்பாட்டிற்கும் , பொது அமைதிக்கும் , 
தொடர்ந்து அச்சுறுத்தலாகவும் குந்தகம் விளைவிப்பதாகவும் கருதி , இவ்வமைப்பு ஒரு சட்ட விரோதமான அமைப்பு என அறிவிக்கப்பட 
வேண்டுமென்றும் மத்திய அரசு கருதுவதாலும் ; 


மேலும் , (i) எல் . டி . டி .ஈ . அமைப்பின் தொடர் வன்முறை மற்றும் சீர்குலைவு நடவடிக்கைகள் இந்தியாவின் ஒருமைப்பாட்டிற்கும் , 
இறையாண்மைக்கும் குந்தகம் விளைவிப்பதாக இருப்பதாலும் ,(ii) இவ்வமைப்பு இந்தியாவிற்கு எதிரான நடவடிக்கைகளில் தொடர்ந்து 
ஈடுபட்டு வருவதால் , இந்திய மக்களின் பாதுகாப்பிற்கு தொடர்ந்து பெரும் அச்சுறுத்தலாக இருப்பதாலும் , எல் . டி . டி . ஈ . அமைப்பை சட்ட 
விரோதமான அமைப்பாக உடனடியாக அறிவிப்பது அவசியம் என்று மத்திய அரசு மேலும் கருதுவதாலும் ; 


எனவே , தற்போது 1967 ஆம் ஆண்டு சட்ட விரோத நடவடிக்கைகள் (தடுப்பு ) சட்டத்தின் (37 / 1967 ) 
3 ஆம் பிரிவின் (1) உட்பிரிவிலும் , (3) உட்பிரிவின் வரம்பு நிபந்தனைகளிலும் வழங்கப்பட்டுள்ள அதிகாரங்களைக் கொண்டு மத்திய 
அரசு தமிழ் ஈழ விடுதலைப் புலிகள் அமைப்பை ( எல் . டி . டி.ஈ .) சட்ட விரோத அமைப்பாக இதனால் அறிவித்து , மேற்சொன்ன சட்டத்தின் 
4 ஆம் பிரிவின் கீழ் , பிறப்பிக்கப்படக்கூடிய எந்த ஒரு ஆணைக்கும் உட்பட்டு , இந்த அறிவிக்கை அரசிதழில் வெளியிடப்படும் 
நாளிலிருந்து உடனடியாக செயலுக்கு வரும் என்று கட்டளையிடுகிறது . 


[ I - 11034/ 1/ 2012 / IS - 1] 


தர்மேந்திர சர்மா , 
இணைச் செயலாளர் . 


தேபேந்திரநாத் சாரங்கி , 
அரசு தலைமைச் செயலாளர் . 


தமிழ்நாடு அரசுக்காக சென்னை எழுதுபொருள் மற்றும் அச்சுத் துறை இயக்குநரால் 

அச்சிடப்பட்டு வெளியிடப்பட்டது . 


